



## MINUTI

### **Laqgħa tal-Kunsill Lokali Iż-Żebbuġ (Għawdex)**

#### IS-SEBA' LEĠISLATURA

Laqgħa Numru 60/2019

It-Tnejn 1 t'April 2019

Il-Kunsill Lokali Iż-Żebbuġ iltaqa' b'urgenza fl-Uffiċċju Amministrattiv tiegħu li jinsab fl-indirizz Triq il-Knisja, fil-5.30 ta' filgħaxija.

#### PREŻENTI:

Is-Sur Nicky Saliba – Sindku  
Is-Sur Daniel Cordina – Viċi Sindku  
Chev. Carmelo Saliba – Kunsillier  
Is-Sinjura Sandra Grech – Kunsilliera

#### ASSENTI b'APOLOGIJI (Skont Ordni Permanenti 14A (3):

Is-Sur Christian Cassar – Kunsillier  
Is-Sinjura Marija Saliba – *Chairperson* tal-Kumitat Amministrattiv għal Marsalforn

#### ASSENTI:

#### UFFIĊJAL PREŻENTI:

Is-Sur Ryan Debrincat – Segretarju Eżekuttiv

## Minuti

Is-Sindku s-Sur Nicky Saliba ippresjeda l-laqqha.

### 60.1 Qari tal-ittri ta' apologiji;

60.1.1 Is-Sindku qal illi l-Kunsillier is-Sur Christian Cassar u *à-Chairperson* tal-Kumitat Amministrattiv għal Marsalforn, is-Sinjura Marija Saliba kienu skużati. Is-Sindku talab biex tinqara l-ittra t'apologija tal-Kunsillier is-Sur Christian Cassar fejn fiha hu wera d-dispjaċir tiegħu għal dawn il-grajjiet. Huwa qal li ma jaqbilx ma' din il-mozzjoni peress li diġa' kienet diskussa u ttieħed vot. Il-membri prezenti aċċettaw l-apologija.

### 60.2 Kont ta' xogħlijiet ta' Konkos fi Triq iċ-Ċaqra u Daħliet tal-Għelieqi fl-istess Triq;

60.2.1 Is-Sindku qal li din il-laqqha b'urgenza ssejthet fuq talba tal-Viċi Sindku s-Sur Daniel Cordina u tal-Kunsillier Chev Carmelo Saliba skond kif jipprovdi artiklu 29A tal-Liġi tal-Kunsilli Lokali (KAP 363) u titressaq mozzjoni li tgħid hekk :

*B'referenza għall-kont datat 04/07/2018 dwar xogħolijiet ta' konkos li saru fi Triq ta' Caqra, fiz-Zebbug (Għawdex), dan il-Kunsill jiddecidi li għal ragunijiet ta' trasparenza, il-kont għandu jinqasqam f'zewg ammonti skond is-segwenti :*

*1 : Xogħolijiet ta' Konkos li saru fit-triq pubblika*

*2 : Xogħolijiet ta' Konkos li saru fi propjetajiet privati bhal eżempju ramep li mit-triq jgħatu għall-għelieqi.*

*Dan kollu qed jintalab sabiex il-Kunsill Lokali jkollu il-figuri (fi flus) precizi ta' xogħolijiet li saru fit-triq pubblika u xogħolijiet li saru fi propjeta ta' terzi jew mikrija għand terzi*

60.2.2 Is-Sindku qal li kemm ilu Sindku ta' din il-lokalita' mill-2012 qatt ma rċieva mozzjoni bħal din. Huwa qal li l-proponent ta' din il-mozzjoni huwa il-Viċi Sindku s-Sur Daniel Cordina filwaqt li s-sekondant huwa l-Kunsillier Carmelo Saliba. Is-Sindku qal li huwa għamel minn kollox biex din il-mozzjoni titressaq malajr kemm jista' jkun biex min għandu jagħmel xi haġa dwar din il-kwistjoni jibda l-proċess u ma jinħeliex aktar żmien.

- 60.2.3 Fuq *point of order* tal-Kunsillier Chev Carmelo Saliba, is-Sindku qal li skont il-liġi l-proponent għandu għaxar minuti biex jagħmel l-intervent tiegħu filwaqt li l-membri l-oħra għandhom tliet minuti.
- 60.2.4 Il-Viċi Sindku qal li f'għieħ it-trasparenza u għall-informazzjoni tar-residenti biex ikollhom tagħrif ta' kif qed jintefqu l-flus tal-Kunsill, il-kont għandu jinqasam skont il-mozzjoni mressqa. Huwa qal li kien hu li ressaq il-proposta biex issir Triq iċ-Ċaqra u dejjem kien favur li ssir din it-triq. Izda qal li qatt ma jista' jiċċappas mad-deċiżjoni li ttieħdet mingħajr ma għet diskussa fil-laqgħat biex isiru r-rampi. Biex jinstab id-dislivell ta' sitt pulzieri fit-triq ma kienx hemm bżonn li jsiru rampi b'dawk il-metri kollha.
- 60.2.5 Il-Kunsillier Chev Carmelo Saliba qal li jiddispijaċih jinnota l-iżball meħud mis-Segretarju Eżekuttiv fil-formulazzjoni tal-aġenda u skont il-Kunsillier Chev Carmelo Saliba dan l-iżball sar apposta biex jinbidel il-kontenut tal-aġenda hekk kif mitluba minnhom. Huwa qal li iżball b'hal dan huwa inaċċetabbli.
- 60.2.6 Il-Kunsillier Chev Carmelo Saliba fl-intervent tiegħu dwar hekk imsejja minnu s-saga ta' Triq iċ-Ċaqra qasamha f'tliet partijiet:
- Fil-21 ta' Diċembru 2017 il-Kunsill gie mwissi mis-Sindku biex joqgħod attent fl-infiq tiegħu minħabba xi *commitments* li kellu;
  - Fit-18 ta' Jannar 2018 ċertu C. Zahra ilmenta dwar l-istat ta' din it-triq u l-Kunsill qabel li din it-triq tingħata prijorita' fuq proġetti oħra minħabba li ma kinitx għadha aċċessibbli;
  - Fil-15 ta' Frar 2018 il-Viċi Sindku staqsa waqt il-laqgħa meta ser jtkompla x-xogħol fi Triq taċ-Ċaqra bit-twegiba kienet li x-xogħol waqaf minħabba l-maltemp;
  - Tlesta x-xogħol u dan il-kont ta' Triq taċ-Ċaqra daħal fil-Kunsill nhar l-4 ta' Lulju 2018. Qal li l-Kunsill issoltu jzomm il-laqgħat tiegħu għal nofs ix-xahar.
  - Dan il-kont ta' din it-triq ma tressaqx fil-laqgħa ta' Lulju izda tressaq sitt xhur wara fil-laqgħa ta' Diċembru 2018. Huwa staqsa għal-liema raġuni dam daqshekk biex tressaq meta imbagħad tressaq fil-21 ta' Diċembru 2018 biex jitħallas €20,000 minn €95,402.83 u gie approvat mill-membri kollha.

- 60.2.7 Il-Kunsillier Chev Carmelo Saliba kompli billi qal li gie żvijat meta s-Sindku qallu li ħuh għandu l-għalqa fi Triq iċ-Ċaqra u nbnielu ħajt tas-sejjeħ. Meta gie mwissi dwar dan ma kellu l-ebda għażla oħra ħlief li jiddikjara kunflitt ta' interess. Izda dan ma ntqalx mis-Sindku fl-intervista tiegħu fuq il-midja. Kullma ntqal hu li huwa astjena u mhux li għamel dan għax gie mwissi li kellu kunflitt ta' interess. Sostna li ntqalet nofs il-verita' dwaru fuq il-midja. Chev Carmelo Saliba qal li ħadd minn ħutu m'għandu r-raba' fi Triq taċ-Ċaqra.
- 60.2.8 Il-Kunsillier Chev Carmelo Saliba qal li biex iġġib id-dislivell ta' sitt pulzieri konkos ma kienx hemm għalfejn dawk ir-rampi għax skont il-liġi tal-persuni b'diżabilita' jekk togħla sitt pulzieri trid tidhol disa' pulzieri 'l għewwa biss u mhux daqskemm saru. Hawnhekk għamel domanda u qal li apparti li dan il-kont għamel sitt xhur moħbi fil-Kunsill, dan mar jitkejjel minn ħaddiem tal-Perit u xi ħadd ieħor li ried jaġġel japprova dan il-kont. Id-dixxiplina titlob li nkunu trasparenti bi flus il-poplu u f'kollox. Huwa qal li dejjem kien favur li ssir din it-triq izda mhux għad-dannu li ma jsirux proġetti oħra, għalhekk sostna l-mozzjoni li l-kont għandu jiġi sseparat.
- 60.2.9 Il-Kunsilliera s-Sinjura Sandra Grech qalet li ma taqbilx ma din il-mozzjoni u toqgħod fuq l-approvazzjoni u ċ-certifikazzjoni tal-Perit li kien proġett wieħed.
- 60.2.10 Is-Sindku qal li hemm bżonn li jkun ċar ma kulħadd ir-raġuni għalfejn dam sitt xhur il-kont ma tressaq. Ir-raġuni kienet li flus biex jithallas il-kont ma kienx hemm meta rċevejna l-kont bħalma jkun hemm xi kontijiet oħrajn. Dan tħallas parti minnu qrib l-aħħar tas-sena, f'liema żmien ikun hemm stampa aktar ċara tal-finanzi tal-Kunsill. Huwa qal li dan il-kont kellu jitressaq għall-approvazzjoni kollu tiegħu wara li l-kuntrattur sema' bil-problemi dwar dan il-kont u kien ser jieqaf minn xogħlijiet oħra (fosthom proġett tal-EU) qabel ikollu konferma li ser jithallas tax-xogħol li għamel f'din it-triq.
- 60.2.11 Is-Sindku qal li dak li għamel, għamlu b'responsabbilita' għal ġid tar-residenti kollha. Qal li dan ix-xogħol kulħadd kien jaf li qed isir. Qal li min iħoss li hu ma mexiex għustament bħal ma sar fi proġetti simili fil-passat, jista' jmur fejn għandu jmur u ma jtellifx aktar ħin. Is-Sindku qal li hu jħoss li m'għamel xejn ħażin għax inqadew il-bdiewa kollha tar-raħal mingħajr distinzjoni. Hu qal li m'għandu xi jżid xejn fuq dan il-każ u min

irid jista' jmur għand il-Pulizija.

- 60.2.12 Il-Viċi-Sindku qal li kontra l-bdiewa m'għandu xejn u kien hu li ressaq il-proposta biex issir it-triq. Sostna li m'għandu jkollna xejn x'naħbu biex niseparaw il-kont tat-triq.
- 60.2.13 Il-Kunsillier Chev Carmelo Saliba qal li l-poplu ddecieda li nkunu f'magġoranza iżda ħaddieħor iddecieda li jpoġġina f'minoranza. Huwa qal li fit-*tender* li ntużat għal triq taċ-Ċagra biex isir kisi bil-konkos tat-triq, ma kienx hemm fiha *item* biex isir xogħol ta' bini ta' ħajt tas-sejjeħ.
- 60.2.14 Il-Kunsillier Chev Carmelo Saliba qal li skont id-dixxiplina tal-Partit li jemmnu fih m'għandu ħadd jibza' mit-trasparenza u m'hemmx għalfejn investigaturi għax hawn qegħdin bħala rapreżentanti tal-poplu. Qal li fl-ewwel €20,000 kulħadd ivvota favur u jekk jirrizulta li huwa bżonn, jivvota favur il-kont kollu avolja gie żvijat u kellu jastjeni minħabba kunflitt ta' interess skont kif titlob il-liġi. Huwa għalaq l-intervent tiegħu billi qal li jridu d-dixxiplina iżda jibzghu mit-trasparenza.
- 60.2.15 Is-Sindku ressaq il-mozzjoni għall-vot. Il-proponent tal-mozzjoni, l-Viċi Sindku s-Sur Daniel Cordina u s-sekondant tal-mozzjoni, il-Kunsillier Chev Carmelo Saliba vvutaw favur il-mozzjoni filwaqt li s-Sindku s-Sur Nicky Saliba u l-Kunsilliera s-Sinjura Sandra Grech ivvutaw kontra l-mozzjoni. Il-mozzjoni m'għaddietx bil-*casting vote* tas-Sindku.

### 60.3 Tmjem tal-laqgħa.

Il-laqgħa b'urgenza tal-Kunsill ntemmet fis-6.00 ta' filgħaxija.

Konfermati, illum it-Tlieta 23 t'April 2019.

**Iffirmati**

Nicky Saliba  
Sindku

**Iffirmati**

Ryan Debrincat  
Segretarju Eżekuttiv